

अनुसूची-५

मिति २०७८/०३/१० गतेको नवौं नगरसभा

पहिलो बैठकको निर्णय तथा गतिविधिहरू

(पहिलो सत्र)

१. वीरेन्द्रनगर नगरपालिकाका प्रमुख श्री देवकुमार सुवेदीज्युबाट बैठकको सुरुवात भयो ।
२. नगरपालिकाको आर्थिक वर्ष २०७८/७९ को बजेट, नीति तथा कार्यक्रम उप प्रमुख तथा बजेट तथा कार्यक्रम तर्जुमा समिति संयोजक श्री मोहनमाया ढकालले सभा समक्ष प्रस्तुत गर्नुभयो ।
३. सभा अध्यक्षज्युबाट सभा १ घण्टाको लागि स्थगित भएको घोषणा गर्नुभयो ।

(दोस्रो सत्र)

१. देहायका विधेयक, संशोधन तथा प्रतिवेदनहरू देहायका पदाधिकारीहरूले सभा समक्ष टेबुल गर्नुभयो ।

सि.न.	विषय	टेबुल गर्ने पदाधिकारी
१	विनियोजन विधेयक २०७८	उप प्रमुख श्री मोहनमाया ढकाल
२	आर्थिक विधेयक २०७८	उप प्रमुख श्री मोहनमाया ढकाल
३	न्यायिक समितिको प्रतिवेदन टेबुल	उप प्रमुख एवं न्यायिक समिति संयोजक श्री मोहनमाया ढकाल
४	लेखा समितिको प्रतिवेदन प्रस्तुत	लेखा समिति संयोजक श्री बल बहादुर रोकाय
५	वीरेन्द्रनगर नगरपालिकाको संगठन तथा व्यवस्थापन प्रतिवेदन टेबुल	सार्वजनिक सेवा तथा क्षमता विकास समिति संयोजक श्री निलकण्ठ खनाल
६	स्थानीय सेवा ऐन, २०७७ को प्रथम संशोधन	विधायन समिती संयोजक श्री डण्ड वि क

२. आजको बैठकमा टेबुल गरिएका विधेयक तथा प्रतिवेदनका सम्बन्धमा आगामी बैठकमा दफावार छलफल हुने जानकारी सभा अध्यक्षले गर्नुभयो ।
३. सार्वजनिक महत्वका विषयमा सचिवालयमा अग्रिम नाम टिपाउनुभएका सदस्यज्युहरूले देहायका विषयहरू सभा समक्ष उठान गर्नुभयो ।

(क) रमिला वि.क. सोनी श्रीपाईली वडा न ३ सदस्य

- सबै जनप्रतिनिधिहरूको विकास प्रतिको निरन्तर समन्वयका लागि हार्दिक धन्यवाद ।
- बन्दाबन्दीबाट श्रमजिवि वर्गको दैनिक गुजारा संचालन हुने गरि योजना बनाउनुपर्ने ।
- विपन्न वर्गका बालबालिकाहरू तथा विद्यालयहरूमा बन्दाबन्दीको समयमा समेत निरन्तर शिक्षाको व्यवस्था गर्नुपर्ने ।
- जातियताका आधारमा गरिने विभेद तथा आरक्षण व्यवस्था लगायतका विषयमा गरिने विभेद स्वीकार्य छैन ।
- चालु वर्षमा दलित वर्गका लागि विनियोजन गरिएको २० लाख बजेटको प्रगती विवरण सभा समक्ष पेश गर्नुपर्ने ।

(ख) कृष्ण प्रसाद गौतम वडा न ४ सदस्य

- उपत्यकाको मुख्य सडक हिलेखाली देखी यरी चोक सम्मको सडक सिम्र मर्मत तथा ढल निकासको व्यवस्था गर्नुपर्ने ।
- सुकुम्बासी समस्या समाधानका लागि खोला क्षेत्र निर्धारण गरि यसै सभा द्वारा निर्णय गर्नुपर्ने ।

(ग) अर्जुन सुवेदी वडा न ११ सदस्य

- कोभिड संक्रमणका कारण ज्यान गुमाउनेहरू प्रति हार्दिक श्रद्धान्जली व्यक्त गर्दै यसको न्युनिकरणका लागि नगरपालिकाले गरेको योगदानका लागि धन्यवाद व्यक्त ।
- नि शुल्क शिक्षा प्रदान गर्ने संवैधानिक व्यवस्थाको कार्यान्वयन गर्न सकिएको छैन ।
- विद्यार्थी संख्याको आधारमा शिक्षक दरबन्दी कायम गर्नुपर्ने तथा स्वयंसेवक शिक्षकको प्रावधानलाई कार्यान्वयन गर्नुपर्ने ।
- झुप्रा खोला वादी बस्तिमा रहेको विद्यालयको शैक्षिक गुणस्तर सुधार गर्नुका साथै विद्यालयलाई नै उपयुक्त स्थानमा स्थानान्तर गर्नुपर्ने ।
- निर्माण व्यवसायिको काम तोकिएको समयमा सम्पन्न गर्न तर्फ आवश्यक पहल गर्नुपर्ने ।

- आर्थिक वर्षको अन्त्यमा मात्र हुने विकास आयोजनाहरू कार्यान्वयन गर्ने प्रचलन न्युनिकरण गर्नुपर्ने ।
- नगरको साविक १ देखी १२ बाहेकका अन्य वडाहरूमा गौरवको आयोजना संचालन गर्नेपर्ने ।
- जनता आवास कार्यक्रम र खरको छानो विस्थापित गर्ने कार्यक्रमको सिम्र कार्यान्वयन गर्न तर्फ पहल गर्नुपर्ने ।

(घ) तृप्ति वि क वडा न ११ सदस्य

- नेपाल सरकार समक्ष वीरेन्द्रनगरलाई उपमहानगरपालिकाका रूपमा घोषणा गर्नका लागि प्रस्ताव गर्दछु ।
- नगरपालिकाले दलित मैत्री कार्यक्रमलाई थप प्राथमिकता दिनुपर्ने ।

(ङ) चुडामणि चपाई वडा न १२ सदस्य

- नगरबासीको अपेक्षा अनुसार विकास निर्माण लगायतका काम गर्न सकिएको छैन ।
- सडकको क्षेत्राधिकार अनुसार लागत कट्टा गरि व्यवस्थित बस्ति विकास गर्नुपर्ने ।
- विद्युतका पोल व्यवस्थापनका लागि बजेट व्यवस्था गर्नुपर्ने ।
- नगरमा हरियाली प्रवर्द्धन सँगै फोहर व्यवस्थापन तथा छाडा पशु व्यवस्थापन गर्नुपर्ने ।
- नगरमा खानेपानीको समस्या दीर्घ समाधान तर्फ पहल गर्नुपर्ने ।
- लक्षित वर्गको बजेट कार्यान्वयनको प्रचलनलाई सुधार गर्नुपर्ने ।
- वडा तहमा भएका मुद्दाहरूको सिम्र व्यवस्थापन तर्फ आवश्यक पहल गर्नुपर्ने ।
- नगरका गतिविधिहरू विद्युतिय संचार माध्यमबाट प्रकाशन तथा प्रसारण गर्नुपर्ने ।
- विमानस्थल विस्तारको कार्य प्रगति बैठकलाई जानकारी गर्नुपर्ने ।
- नगरपालिकालाई उपमहानगरपालिका बनाउन गरिएको आवश्यक तयार बारे बैठकलाई जानकारी गर्नुपर्ने ।
- लेखा समितिको सुझावहरू समयमै कार्यान्वयन गर्नुपर्ने ।
- कर्मचारीको नियमितता, सिम्र सेवा प्रदान तथा दरबन्दी संरचना तयार गर्दै करार सेवाका कर्मचारीको व्यवस्थापन गर्नुपर्ने ।

(च) भोज प्रसाद ढकाल वडा न १३ सदस्य

- सार्वजनिक महत्वका विषयमा उठान गरिएका विषयहरूको सम्बोधन गर्नुपर्ने ।
- कृषि क्षेत्रको विकास तथा विस्तारका लागि थप बजेटको व्यवस्था गर्नुपर्ने ।
- विद्यालय नर्स कार्यक्रम नगरका सबै विद्यालयमा संचालन गर्नुपर्ने ।
- आयोजना संचालनकै क्रममा अनुगमन गरि निर्माण कार्यको गुणस्तरमा आवश्यक सुधार गर्नुपर्ने ।
- भूमिहिन दलित भूमिहिन सुकुम्बासी कार्यक्रमको प्रगतीबारे बैठकलाई जानकारी गर्नुपर्ने ।
- रतुमा प्रहरी बिट स्थापना गरी सुरक्षा व्यवस्था कायम गर्नुपर्ने ।
- प्राविधिमैत्री विद्यालय र स्मार्ट कक्षालाई विस्तार गर्नुपर्ने ।
- रतु दोबिल्ला खोलामा पक्कि पुल निर्माण गरी आवातजावतमा सहजता ल्याउनुपर्ने ।
- उपभोक्ता समितिका नाममा बेरुजु न्युनिकरण गर्न पहल गर्नुपर्ने ।
- वडा न १३ लगायत नगरका अन्य वडाहरूमा विद्युत पोलका व्यवस्थापन सिम्र गर्नुपर्ने ।

(छ) भूपेन्द्र प्रसाद ज्ञवाली वडा न १६ सदस्य

- नगरमा कृषि क्षेत्रको थप विकास तथा विस्तारका लागि दीर्घ नीति बनाउँदै अघि बढ्नुपर्ने ।
- प्रहरी र स्थानिय जनप्रतिनिधिहरू बिच निरन्तर समन्वय तथा सम्पर्क स्थापित गर्दै सुरक्षा व्यवस्थालाई प्रभावकारी बनाउनुपर्ने ।
- १६ न वडा लगायतका अन्य स्थानमा समेत विद्युत विस्तारको क्रममा देखिएका समस्याहरूलाई सिम्र समाधान गर्नुपर्ने ।
- वडाको योजना छनौटमा सबै पक्षको सहभागितालाई सुनिश्चित गर्नुपर्ने ।

(ज) डम्बर बहादुर लामिछाने वडा न १६ सदस्य

- पहिलो नगरसभा देखी उठान भएका सार्वजनिक महत्वका विषयहरूको समाधान गर्न तर्फ आवश्यक पहल गर्नुपर्ने ।
- हरेक वडामा प्राविधिक शिक्षाको व्यवस्था गर्नुपर्ने ।
- छिमेकी गुंरास गाउँपालिका सँग नगरपालिकाको १५ न वडाको सिमा एकिन गर्नुपर्ने ।
- वीरेन्द्रनगरलाई उपमहानगरपालिकामा स्तरोन्नती सँगै वडा न १५ र १६ लगायतका दुर्गम वडाहरूमा पूर्वाधार विकासको कार्यलाई उच्च प्राथमिकता दिनुपर्ने ।
- हारत नगर बनाउने अभियानलाई सिम्रता दिनुपर्ने ।
- केही सार्वजनिक महत्वका विषयहरू माथि छलफल गरि यसै नगरसभाको दोस्रो बैठकबाट निर्णय गर्नुपर्ने जानकारी गराउँदै दोस्रो बैठक मिति २०७८ आषाढ ११ गते दिनको १ बजे यसै सभा हलमा बस्ने गरी आजको बैठक स्थगित भएको घोषणा सभाअध्यक्षले गर्नुभयो ।

दोस्रो बैठकको निर्णय तथा गतिविधिहरु
(पहिलो सत्र)

१. नगरसभा अध्यक्ष एवं प्रमुख श्री देवकुमार सुवेदीज्युबाट बैठकको सुरुवात भयो ।
२. नवौं नगरसभाको पहिलो बैठकमा टेबुल गरिएका विधेयकहरु माथि सचिवालयमा अग्रिम नाम टिपाउनुभएका सदस्यज्युहरुले देहायका विषयहरु सभा समक्ष उठान गर्नुभयो ।

बजेट योजना तथा कार्यक्रम उपर			
क्र स	सदस्यको नाम र वडा न.	सभा समक्ष उठान गर्नुभएको विषय	कै
१	चुडामणि चपाई, १२	विनियोजन गरिएको बजेट लाभप्रद हुने गरि आयोजना संचालन गर्नुपर्ने । वार्षिक बजेटमा वडा तहका आयोजनलाई प्राथमिकता दिनुपर्ने । वार्षिक बजेटले सबै क्षेत्रलाई समावेश गरेको छ । कृषि तथा पशु तर्फका कार्यक्रमहरु वितरणमुखी भन्दा उपलब्धीमूलक बनाउनुपर्ने । अल्पकालिन, मध्यकालिन र दीर्घकालिन योजना तथा कार्यक्रमहरु वार्षिक बजेटमा समावेश गर्नुपर्ने । बजेट निर्धारण गर्ने निश्चित मापदण्ड तोकिनुपर्ने । कर्मचारि संगठन व्यवस्थापन सभेक्षणको कार्य अघि बढाउनुपर्ने ।	
२	टोप बहादुर रास्कोटि, २	बजेटको कार्यान्वयन पक्षलाई थप सुदृढ बनाउन सबै पक्षको समन्वयन आवश्यक रहेको छ । पूँजिगत खर्च तोकिएको समयमा खर्च गर्ने प्रणालीको विकास गर्नुपर्ने । नगरपालिकाको गुरुर्योजना निर्माण तथा उपत्यकाको खानेपानी, चक्रपथ निर्माण लगायतका कार्यलाई उच्च प्राथमिकता दिनुपर्ने । सडक दुर्घटना नियन्त्रणका लागि आकाशे पुल लगायतका आवश्यक आयोजना तथा कार्यक्रमहरु तय गर्नुपर्ने । टोल विकास संस्थाहरुको समयसापेक्ष क्षमता विकासका लागि कानुनी व्यवस्था सँगै विभिन्न कार्यक्रमहरु ल्याउनुपर्ने । रानिघाट, पाताल दरवार लगायतका पर्यटकिय स्थलहरुको प्रवर्द्धन गर्नुपर्ने । कृष्णगंज गुमिपुरका बाढि पिडित व्यवस्थापन सित्र गर्नुपर्ने ।	
३	कृष्ण प्रसाद गौतम, ४	गत विगतका असल अभ्यासलाई निरन्तरता दिनुपर्ने । वडा तर्फ बाहेकका बजेटको कार्यक्रम बागै बैठकलाई जानकारी दिनुपर्ने । उपमहानगरपालिका घोषणा सँगै यसका लागि न्युनतम पूर्वाधारको विकास समयमै गर्नुपर्ने । योजना तथा सेवा प्रवाहको विषयको निरन्तर अनुगमन गर्नुपर्ने । शहिद पार्क लगायत पर्यटकिय स्थलको प्रचार प्रसार गरी आन्तरिक तथा बाह्य पर्यटन प्रवर्द्धन गर्नुपर्ने । विभिन्न साझेदार संस्थाहरुलाई समेत नगरपालिकाको योजनामा राख्नुपर्ने । यो अन्तिम वर्षको बजेट तथा कार्यक्रम समयमै सम्पन्न गर्न तर्फ सबैले ध्यान दिनुपर्ने ।	
४	राम कुमारी थापा, ३	उपत्यकाको ढल निकास, खानेपानी समस्या समाधान, व्यवस्थित बस्ति विकास लगायतका पक्षलाई उपमहानगरपालिका स्तरको पूर्वाधारमा उत्तरोन्नति गर्नुपर्ने । लक्षित वर्गका लागि विनियोजन गरिएको बजेट उपलब्धीमूलक हुनुपर्ने । बजेट नगर र वडा तर्फबाट दोहोरो पर्न नदिई एकद्वार पद्धति अबलम्बन गरि खर्च गर्नुपर्ने । द्वन्द पिडित र एकल महिला तथा विपन्नका लागि थप बजेट तथा कार्यक्रम तय गर्नुपर्ने ।	

विनियोजन विधेयक २०७८ उपर

क्र स	सदस्यको नाम र वडा न	सभा समक्ष उठान गर्नुभएको विषय	कै
		कुनै पनि सदस्यको राय सुझाव संशोधन प्रस्ताव बैठक समक्ष प्राप्त नभएको ।	

आर्थिक विधेयक २०७८ उपर

क्र स	सदस्यको नाम र वडा न	सभा समक्ष उठान गर्नुभएको विषय	कै
		कुनै पनि सदस्यको राय सुझाव संशोधन प्रस्ताव बैठक समक्ष प्राप्त नभएको ।	

स्थानिय सेवा ऐन २०७७ को प्रथम संशोधन उपर

क्र स	सदस्यको नाम र वडा न	सभा समक्ष उठान गर्नुभएको विषय	कै
		कुनै पनि सदस्यको राय सुझाव संशोधन प्रस्ताव बैठक समक्ष प्राप्त नभएको ।	

नगरपालिकाको संगठन व्यवस्थापन प्रतिवेदन उपर

क्र स	सदस्यको नाम र वडा न	सभा समक्ष उठान गर्नुभएको विषय	कै
		कुनै पनि सदस्यको राय सुझाव संशोधन प्रस्ताव बैठक समक्ष प्राप्त नभएको ।	

न्यायिक समितिको प्रतिवेदन उपर

क्र स	सदस्यको नाम र वडा न	सभा समक्ष उठान गर्नुभएको विषय	कै
		कुनै पनि सदस्यको राय सुझाव संशोधन प्रस्ताव बैठक समक्ष प्राप्त नभएको ।	

लेखा समितिको प्रतिवेदन उपर

क्र स	सदस्यको नाम र वडा न	सभा समक्ष उठान गर्नुभएको विषय	कै
१	टोप बहादुर रास्कोटि, २	समितिले दिएका सुझावहरूलाई सिध्र कार्यान्वयन गर्नुपर्ने । विपद व्यवस्थापनको विषय तत्काल कार्यान्वयन गर्नुपर्ने भएकाले वडा तहबाट यसको व्यवस्थापन गरिनुपर्ने	

३. देहायका विषयगत समिति संयोजकहरूले हाल सम्मको विषयको जानकारी/जवाफ सहितको धारणा राख्नुभयो ।

आर्थिक विकास समितिको तर्फबाट संयोजक श्री राजबहादुर गुरुङ्ग

चालु आर्थिक वर्षमा आर्थिक विकासका क्षेत्रहरू तर्फ गरिएका विभिन्न कार्यक्रमहरूको जानकारी बैठक समक्ष गर्नुभयो । भूमिहिन दलित र भूमिहिन सुकुम्बासीको लागि लागत संकलन लगायतको कार्य भईरहेको हुँदा यसै वर्षमा लालपुर्जा प्रदान गर्न सकिने जानकारी बैठक समक्ष व्यक्त गर्नुभयो ।

पूर्वाधार विकास समितिको तर्फबाट संयोजक श्री ध्रुव कुमार चपाईँ

खोलाको क्षेत्र निर्धारण, शहरी नापीको कार्य तथा एयरपोर्ट विस्तार लगायतका विषयमा सम्बद्ध सबै निकाय सँग निरन्तर रूपमा समन्वय गरि केही कार्य क्रमश भईरहेको जानकारी बैठक समक्ष व्यक्त गर्नुभयो ।

वातावरण तथा विपद समितिको तर्फबाट सदस्य श्री टोप बहादुर दलामा

विपद व्यवस्थापनको कार्य सम्बन्धित रहेको छ । नगरपालिकामा रहेका दमकल र केही उद्धार सामाग्रिहरूको परिचालन गरि राहत तथा उद्धारका कार्यहरू गरिएको छ । एक घर दुई बिरुवाको अभियानलाई सबैको सामुहिक प्रयासबाट निरन्तरता दिनुपर्छ । ल्याण्डफिल साईटमा

फिकल सेल निमाणाधिचन चरणमा रहेको छ । फोहरलाई स्रोतमै वर्गिकरण गरी व्यवस्थापन गर्न तर्फ कार्य गरिएको छ । छाडा छाडिएका गाईको संख्यालाई व्यवस्थित गर्नका लागि न्युन बजेट र व्यवस्थित पशु बोर्डसको व्यवस्थापन नहुँदा समस्या देखिएको छ । तथापी सबैको सामुहिक प्रयास बाट उल्लेखित समस्याहरूलाई समाधान गर्न सकिने धारणा बैठक समक्ष व्यक्त गर्नुभयो ।

विधायन समितिको तर्फबाट संयोजक श्री डण्ड बहादुर विश्वकर्मा

वीरेन्द्रनगर नगरपालिकाले २०७४ लेखी २०७७ को अवधिमा जारी गरेका विभिन्न २१ वटा ऐन र ४६ वटा नियमावली, निर्देशिका तथा कार्यविधिको संक्षिप्त जानकारी सभा समक्ष गर्नुभयो । नगरपालिकाले आवश्यक पर्ने कानूनहरूको समयसापेक्ष रूपमा तर्जुमा तथा कार्यान्वयन भईरहेको विषय बैठक समक्ष व्यक्त गर्नुभयो ।

सामाजिक विकास समिति संयोजक श्री यामुना नेपाली

बन्दाबन्दीको समयमा विपन्न बालबालिकाका लागि स्व:अध्ययन सामाग्री वितरण, टोलमा सिकाई केन्द्र तथा रेडियो कक्षा संचालनका साथै रेडियो सेट समेत वितरण गरिएको छ । शिक्षा तिन तहको सरकारको साझा अधिकार सूचिमा रहेको हुँदा सबै पक्षमा सुधार क्रमश हुँदैछ । नगरपालिकाबाट शैक्षिक सुधारका विभिन्न कार्यक्रमहरू गरिएको छ । नगरपालिकाले वादि बस्तिमा रहेको विद्यालयको शैक्षिक सुधारका लागि कार्यक्रम संचालन गरेको छ । प्रविधिमैत्री विद्यालय र विद्यालय नर्सको कार्यक्रमलाई थप व्यवस्थित गर्नका लागि बजेट व्यवस्था गरिएको छ । नगरका विभिन्न ८ विद्यालयहरूमा प्राविधिक शिक्षाको कक्षा संचालन गरिएको छ । यो संख्या क्रमश: वृद्धि गर्न तर्फ लागिएको छ । जातियताका नाममा हुने विभेदका लागि कानून बमोजिम अगाडि बढ्नुका साथै नगरपालिकाले नि:शुल्क कानूनी उपचारको व्यवस्था गरिएको छ । दलित लक्षित कार्यक्रमको मात्र बजेट कार्यान्वयन अवस्था भन्दा पनि समग्र बजेटको सहि कार्यान्वयन गर्न तर्फ हामी सबैले ध्यान दिनुपर्छ । समाजकल्याण शाखामा केही मागमा आधारित कार्यक्रमहरूको प्रस्ताव प्राप्त भएको छ । चालु आर्थिक वर्षको अन्त्य सम्ममा यस तर्फ केही कार्यक्रम हुनेछन । कार्यक्रम तोकिएको समयमा गर्न समस्या भएमा तत् तत् शिर्षकको रकम नगरपालिकाको संचित कोषमा आमदानी बाधिनै विषय बैठक समक्ष व्यक्त गर्नुभयो ।

सार्वजनिक सेवा तथा क्षमता विकास समितिको तर्फबाट संयोजक श्री निलकण्ठ खनाल

विगत ४ वर्ष देखी हामी निरन्तर रूपमा सभा संचालन देखी नीति बजेट कार्यान्वयन क्रम लगायतका गतिविधिहरू सिकने क्रममा रहेका छौ । वडा तहका विकास निर्माण लगायतका काममा सबैको सामुहिक प्रयास र एकबद्धता हुनुपर्दछ । सडक क्षेत्राधिकार भित्र रहेका विद्युतका पोलहरूको व्यवस्थापन गर्नका लागि सम्बद्ध सबै पक्षको समन्वयन हुनुपर्दछ । नगरपालिकाको वडा न १५ र छिमेकी गुँरास गाउँपालिका संग सिमा निर्धारणका लागि भूमि व्यवस्था सहकारी तथा गरिब निवारण मन्त्रालय नापी विभागको प्राविधिक टोलीले कार्य आरम्भ गरिएको थियो । वडा तहको सुरक्षा प्रवर्द्धनको विषय र सि सि क्यामरा विस्तारको कार्यको लागि निरन्तर समन्वयन गरिएको छ । कोरोना संक्रमणका कारण ज्यान गुमाउने वीरेन्द्रनगरका १५ जना प्रति हार्दिक श्रद्धान्जली व्यक्त गर्नुभयो ।

४. नगरपालिकाको आर्थिक वर्ष २०७८।७९ को बजेट, योजना तथा कार्यक्रम उपर सभा सदस्यज्यूहरूले उठान गर्नुभएको जिज्ञासा तथा सुझावका सम्बन्धमा उप प्रमुख तथा बजेट तथा कार्यक्रम तर्जुमा समिति संयोजक श्री मोहनमाया ढकालले सभा समक्ष देहायको धारणा प्रस्तुत गर्नुभयो ।

बजेटमा चालु र पुँजीगत खर्च अनुपात धेरै रहेको छ । यसमा सर्शत तर्फका शिक्षा, स्वास्थ्यका कार्यक्रमहरू, सामाजिक सुरक्षा भत्ता, विद्यालय शिक्षक, कर्मचारी लगायत सबै कर्मचारीहरूको तलब भत्ता सहितको चालु खर्च रहेको छ । गत आर्थिक वर्षको तुलनामा रु.३ करोड न्युन बजेट चालु तर्फ प्रस्ताव गरिएको छ । पुँजिगत तर्फको ४३ करोड मध्ये वडा तहमा २४ करोड र नगर तहमा १९ करोड बजेट रहेको छ । बजेट कार्यान्वयनमा हामी सबै पक्षको सामुहिक समन्वय जरुरी रहेको छ । नगरपालिकाले लिएको नीति अनुसारका विभिन्न कार्यक्रमहरू सहयोगि संघ संस्थाहरू मार्फत हुने गरेका छन । टोल विकास संस्थाहरूको भूमिका निकै नै प्रभावकारी रहेको छ । नगर तथा प्रदेश गौरवको आयोजनाका रूपमा खानेपानी समस्या, ढल निकास, रिडरोड, गुरुयोजना लगायतका कार्यक्रमलाई बजेटमा समावेश गर्दै उपमहानगरपालिका उन्मुख आयोजना तय गरिएको छ । कतिपय आयोजना नगरपालिकाको प्राथमिकतामा परेको भएतापनि बजेटको सिमितताका कारण बजेट विनियोजन गर्न सकिएको छैन । अनुगमन समितिको दायरा विस्तार गरी चौमासिक रूपमा सम्बन्धीत शाखाबाट प्रतिवेदन लिई आवश्यक सुझाव दिईनेछ । शहिद पार्कमा शहिदको सालिक राख्ने विषयमा पहिलो नगर सभाले निर्णय गरेको विषय हो, यस तर्फ नगरपालिका लागि परेको छ । नगरको शैक्षिक गुणस्तर सुधारका लागि आवश्यक पहल तथा लगानी गरिनेछ । लक्षित वर्गको बजेट १६ वडामा प्रभावकारी रूपमा वितरण तथा कार्यान्वयन गर्नका लागि तत् तत् वर्गलाई प्रेरित गर्दै कार्यक्रम संचालन गरिनेछ । एकल महिला तथा बन्धु पिडित लगायत लक्षित वर्गलाई निश्चित कर छुटको नीति लिएको छ । सभा समक्ष उठान भएका सुझावहरूलाई यस नीति तथा कार्यक्रममा समावेश गरिने विषय बैठकलाई जानकारी गर्नुभयो ।

५. पहिलो बैठकमा टेबुल भएको वीरेन्द्रनगर नगरपालिकाको नीति तथा कार्यक्रम र बजेट योजना तथा कार्यक्रम संशोधन स्वीकृती लागि सभा अध्यक्षबाट सभा समक्ष पेश भई सभाबाट सर्वसम्मत रूपमा स्वीकृति भयो । साथै आजको बैठकमा टेबुल गरिएको विभिन्न गैर सरकारी संघ संस्थाहरूको वार्षिक कार्यक्रम सहितको बजेट समेत स्वीकृत गरियो ।

६. नवीं नगर सभाको पहिलो बैठकमा टेबुल भएका देहायका विधेयक तर्जुमा तथा संशोधनको स्वीकृतिको लागि सभा अध्यक्षबाट सभा समक्ष पेश भई सभाबाट सर्वसम्मत रूपमा स्वीकृति भयो । साथै यि विधेयकहरूको व्यावहारिक त्रुटी र आनुसंगिक सुधार गरी राजपत्रमा प्रकाशन गर्ने निर्णय भयो ।

- आर्थिक विधेयक २०७८
- विनियोजन विधेयक २०७८
- स्थानीय सेवा ऐन, २०७७ को प्रथम संशोधन
- नगरपालिकाको संगठन संरचना
- न्यायिक समितिको प्रतिवेदन

७. नवीं नगर सभाको पहिलो बैठकमा टेबुल गरिएको लेखा समितिको प्रतिवेदन स्वीकृतिको लागि सभा अध्यक्षबाट सभा समक्ष पेश भई सभाबाट सर्वसम्मत रूपमा स्वीकृति भयो । साथै प्रतिवेदनमा दिएका सुझावहरूलाई कार्यान्वयन गर्ने प्रतिबद्धता अध्यक्ष ज्युबाट भयो ।

८. यस वीरेन्द्रनगर नगरपालिकाको आर्थिक वर्ष २०७४।०७५ को बेरजु रकम रु.४३,२२,५००।, आर्थिक वर्ष २०७५।०७६ को बेरजु रकम रु.४,१७,२२,३०१। र आर्थिक वर्ष २०७६।०७७ को बेरजु रकम रु.७,५१,४५,१०२। गरि कुल जम्मा बेरजु रकम रु.१२,११,८९,९०३। (बाह्र करोड एघार लाख उनानब्बे हजार नौ सय तिन मात्र ।) को बिल भर्पाई संकलन भई लगत पेश भएकोले लेखा समितिको मिति २०७८।०२।०८ गतेको निर्णयानुसार यस सभाको बैठक समक्ष पेश हुन आएकोमा सो बेरजु रकम फछ्यौट गर्ने निर्णय गरियो । साथै आर्थिक वर्ष २०७८।७९ को लेखापरिक्षणको सिलसिलामा म.ले.प को डोर समक्ष यस बेरजुको सम्पूर्ण बिल भरपाई पेश गरि रुजु गराई सम्परिक्षण मार्फत बेरजुको लगत कट्टि गर्न कार्यालयलाई निर्देशन दिने ।

९. सभा अध्यक्षद्वारा वीरेन्द्रनगर नगरपालिकालाई उपमहानगरपालिका घोषणाका लागि प्रदेश सरकार मार्फत नेपाल सरकारमा प्रस्ताव पेश गर्न सभा अध्यक्षबाट सभा समक्ष प्रस्ताव पेश भई सभाबाट सर्वसम्मत रूपमा स्वीकृति भयो । साथै नगरपालिकाको संगठन व्यवस्थापन संरचना समेत उपमहानगरपालिकाको हुने गरि तयार गर्न कार्यपालिकालाई अधिकार प्रत्यायोजन गर्ने प्रस्ताव स्वीकृत भयो ।

१०. गत आठौं नगर सभाद्वारा कार्यपालिकालाई प्रत्यायोजित अधिकार बमोजिम कार्यपालिका बैठकहरूबाट भए गरेका निर्णयहरू अनुमोदन गरियो ।

११. नगरपालिकाको सर्वोच्च निकाय नगर सभाको आगामी बैठक बस्ने समय पूर्व सभाको अधिकार क्षेत्र भित्रमा कुनै निर्णय गर्नुपरेमा कार्यपालिकाले गरि अर्को नगरसभामा अनुमोदन गराउने गरी स्वीकृति प्रदान गरिदिनुहुन सभा अध्यक्षबाट सभा समक्ष प्रस्ताव पेश भई सभाबाट सर्वसम्मत रूपमा स्वीकृति भयो ।

१२. प्रदेश तथा संघिय सरकार सँग प्रस्ताव गर्ने समपूरक तथा विशेष अनुदानका आयोजना छनौट गरी माग गर्न कार्यपालिकालाई अधिकार प्रत्यायोजन गरियो ।

१३. सभाद्वारा देहायका सार्वजनिक महत्वका विषयमा निर्णय गरियो ।

- उपत्यकालाई नै जोड्ने चक्रपथको कार्य पूर्ण रूपमा सम्पन्न गर्नका लागि प्रदेश सरकार र संघिय सरकारलाई अनुरोध तथा समन्वय गर्ने ।
- शहरी विकास, ढल निकास तथा नदि नियन्त्रण र खानेपानी समस्या समाधानका लागि सरोकार निकाय सँग अनुरोध तथा समन्वय गर्ने ।
- फोहरमैला व्यवस्थापन केन्द्र (ल्याण्ड फिल साईट निर्माण)
- सविधानले प्रदत्त गरेको समावेशिकरणको अवधारणा बमोजिमका लक्षित वर्गका कार्यक्रम
- समपुरक र विशेष योजना माग गर्ने
- कोरोना संक्रमणका कारण संक्रमित महानुभावहरूको शीघ्र स्वास्थ्य लाभ तथा संक्रमण मुक्तको कामना गर्दै मृतक प्रति समवेदना प्रस्ताव

१४. उपप्रमुख श्री मोहनमाया ढकालले देहायका सार्वजनिक महत्व तथा विविध विषयमा धारणा राख्नुभयो ।

सबै काम हात्रै पाला सकिदैन । हात्रो क्षमता अनुसारका कार्य गरिएका छन । हात्रा चाहनाका सबै काम गर्न सकिएका छैनन् । आगामी दिनमा आउने जनप्रतिनिधिहरूका लागि मार्ग प्रशस्त गरिएको छ । हात्रा सबै गतिविधिहरू सम्मानित नगरसभाबाट स्वीकृत भएका हुन । जुन कुनै वडा वा शाखामा कार्यक्रम संचालन भएका भए पनि तत् तत् कार्यक्रम वीरेन्द्रनगरको सामुहिक प्रयास हो । कोभिड संक्रमणको सबैमा जनप्रतिनिधि कर्मचारी सबैका सामुहिक प्रयास र एकबद्धताबाट वीरेन्द्रनगरबासीलाई कोभिड संक्रमणको उच्च जोखिमबाट बचाउन हामी सफल भएका छौ । हामी सबैको सामुहिक प्रयासबाट गत वर्ष कुनै पनि योजनाहरू फ्रिज भएनन् । अटो रेक्सा संचालन, सिलाईकटाई तालिम, सेनेटरियाड वितरण लगायतका कार्यक्रमहरूको उपलब्धी निकै प्रभावकारी रहेको छ । नगरपालिकाका नीति अनुसार कार्यक्रम संचालन गर्नका लागि विभिन्न संघ संस्थाहरू सँग समन्वयन गरिएको छ । चालु वर्षमा विकास निर्माणका ९२ प्रतिशत कार्यहरू सम्पन्न हुने चरणमा रहेका छन । आगामी वर्ष सबै

विकास निर्माणका कार्यहरू श्रावण महिना देखी नै संचालन गरौ । समयमै आयोजना सम्पन्न गरौ । नवौ नगरसभामा पेश भएको नीती बजेट तथा कार्यक्रम सर्वसम्मत रुपमा स्वीकृत भएकोमा सबैलाई धन्यवाद व्यक्त गर्नुभयो ।

१५. यस नगरपालिका क्षेत्रमा कार्यरत देहायका गैर सरकारी संघ संस्था तथा सहयोगि निकायहरूले तपशिलका कार्यक्रमहरू नगरको कार्यक्रममा समावेशका लागि अनुरोध गरेको संदर्भमा सभा बाट स्विकृत विषयगत नीतिलाई उच्च प्राथमिकता दिई कार्यक्रम संचालन गर्ने गरि नगरपालिकाको आगामी आ.व. ०७८/०७९ को कार्यक्रममा समावेश गर्ने ।

क्र.स.	संस्था	कार्यक्रम
१	UNDP	दिगो फोहरमैला व्यवस्था तथा हरियाली प्रवर्द्धन
२	Unicef नेपाल	स्वास्थ्य , शिक्षा , बाल संरक्षण ,खानेपानी तथा सरसफाई
३	SNV नेपाल	फांहरमैला तथा स्वच्छता प्रवर्द्धन
४	GIZ	आर्थिक ऐन जिविको पार्जन कार्यक्रम
५	तयार नेपाल DAI/ USAID	विपद् व्यवस्थापन
६	दि एशिया फाउण्डेशन	स्थानिय सरकार सवलिकरण कार्यक्रम
७	SOS Children Villages	नातेदार द्वारा स्याहार कार्यक्रम
८	नवकिरण प्लस	HIV/ AIDS
९	सेतो गुँरास राष्ट्रि बाल विकास सेवा	पूर्व प्राथमिक उमेरका लागि सिकाई निरन्तरता
१०	कोपिला भ्याली सेवा समाज	Education Focused Programme For the Needy Community
११	समाज जागरण केन्द्र	सु आहाग दोस्रो कार्यक्रम
१२	मानसिक स्वास्थ्य तथा परामर्श केन्द्र- नेपाल	कोभिड -१९ को सन्दर्भमा लैङ्गिक हिंसा रोकथाम तथा प्रतिकार्य कार्यक्रम
१३	उज्यालो जिवन	योग साधना कार्यक्रम
१४	सुन्दर नेपाल संस्था	पशु वस्तुको मूल्य श्रृखलामा आधारित साना किसानहरूको संस्था सवलिकरण, स्वास्थ्य र विकासका लागि नगर सरसफाई (USHHD Program) परिवारिक खती सवलीकरण कार्यक्रम आर्थिक पूर्णलाभ , विपद् व्यवस्थापन र कोभिड प्रतिकार्य कार्यक्रम
१५	वातावरण सुधार समाज	वातावरण, सरसफाई, विपद् तथा कोभिड १९ व्यवस्थापन
१६	अन्तरनिर्भर समाज	फोहरमैला , हरियाली प्रवर्द्धन
१७	नेपाल पिडित समुदाय संरक्षण केन्द्र	दलित उत्थान,सामाजिक समावेशीकरण, सामाजिक न्याय र शासकिय व्यवस्थाका लागि जागरण
१८	अपांग सशक्तिकरण केन्द्र	अपाङ्ग समावेशी विकास कार्यक्रम, किशोर किशोरी हरुको प्रजनन् स्वास्थ्य र जिविकोपार्जन सुद्धिदकरण परियोजना
१९	नेपाल युवा संस्था संजाल (आयोन)	Disater Risk Reduction, Climate and Disater Resilience , Youth led Civil Society Organization Empowerment, Policy Advocacy Social Accountability
२०	बहुसांस्कृतिक मनोसामाजिक संस्था नेपाल	मनोसामाजिक सहयोग

१६. सभाध्यक्ष श्री देवकुमार सुवेदीले देहायको मन्तव्य सभा समक्ष प्रस्तुत गर्नुभयो ।

हामीले निकै महत्वपूर्ण समय दिएका छौं । संविधानले दिएको सहकार्य समन्वय र सह अस्तित्वको मूल मर्म अनुसार नै नगरपालिका हाल सम्म अगाडी बढेको छ । हाम्रो ४ वर्षको अनुभवनाट आगामी १ वर्षमा गरिने कार्यमा थप परिष्कृतता ल्याउन जरुरी छ । प्रदेश सरकार सँगको समन्वयमा ७१ करोडका पूर्वाधार तर्फको काम भएको छ । ५६ करोडको टेक्का टेण्डर खोलेको भई कार्य अगाडि बढेको छ । विद्युतको सहयोगमा खानेपानी र ढल निकासका लागि ८ अर्बको योजना स्वीकृत भएको छ । यो आयोजना आगामी वैशाखमा टेण्डरमा त्रैदछ । विकास समानुपातिक गतिले भएको छ । नगरका सबै सडकका नक्साङ्कनका काम सम्पन्न भएको छ । यसको अन्तिम प्रतिवेदन कार्यपालिका समक्ष पेश हुनेछ । फोहर व्यवस्थापनको कार्यमा ल्याण्डफिल साईटको व्यवस्थापन र दैनिक ५० सिलिण्डर उत्पादन हुने गरि बायो ग्यास उत्पादन तथा वितरण को लागि कार्य गरिएको छ । निकट समयमै अक्सिजन प्लान्ट स्थापना गर्ने नेपालकै पहिलो नगरपालिकाका रूपमा वीरगन्ज नगर घोषणा हुदैछ । ग्रिन सिटी घोषणा गर्नका लागि वडा अनुसार बिरुवाका ३ हजार प्रजाति लगाउने र संरक्षण गर्ने कार्यक्रम रहेको छ । विभिन्न प्रजातिको बिरुवा छनौट तथा संरक्षण गर्ने दायित्व वडाको काँधमा आएको छ । ल्याण्डफिल साईटमा आँप र लिन्चिका बिरुवा लगाईनेछ । रतु वा गर्पन र गजमार्ग देखी दक्षिण तर्फका वडामा स्थायी प्रहरी चौकी स्थापना गरिनेछ । २०७१ सालका बाढि पिडितहरूलाई तिहार लगत्तै घर निर्माणका लागि एकमुष्ट ३ लाख रकम प्रदान गरिदैछ । मुकुम्बासी समस्याको समाधान गर्दै लालपुर्जा वितरणको लागि कार्य गरिएको छ । रानिघाट र गढिको डि पी आर बनाई प्रदेश सरकार सँग रकम माग गरिएको छ । हाम्रो कार्य संस्कृति पुरातन र एकाडकी रहेको हुँदा आगामी वर्षको बजेट कार्यन्वयन गर्न प्रक्रियामा सुधार गरौं । आगामी वर्षको योजना तथा ९ करोडको क्रमागत योजना कार्यान्वयन गर्ने कोभिडको तेस्रो संक्रमणको जोखिम सँगै काम गर्नुपर्ने हाम्रो सामु चुनौती रहेको छ । क्रियापुत्री घर र नागरिक आवास गृह निर्माणका लागि प्रदेश सरकार सँग सहकार्य गरिएको छ । विपद पूर्वको तयारीमा लाग्नुपर्ने बेला आएको छ । विभिन्न १९ वटा गैर सरकारी संघ संस्थाहरूले नगरपालिका सँग आगामी आर्थिक वर्षमा सहकार्य गर्ने गरी विभिन्न कार्यक्रमहरूको प्रस्ताव गरेको छ । धी निकायहरू सँगको साझेदारीमा काम हुदैछ ।

१७. चालु नगरसभामा उठान भएका विषयवस्तुहरू माथि सभाध्यक्षले समापन मन्तव्य दिदै सभा सफलता पूर्वक सम्पन्न गर्न आफ्नो अमूल्य समय सल्लाह तथा सक्रिय सहयोग प्रदान गर्नुहुने नगरसभा सदस्य ज्यूहरू, विभिन्न विषयगत समितिहरूका पदाधिकारीहरू, विभिन्न क्षेत्रका विषय विज्ञहरू, संचारकर्मी मित्रहरू, नगरपालिकाका कर्मचारी लगायत सम्पूर्णमा हार्दिक धन्यवाद सहित सभा समापन भएको घोषणा गर्नुभयो ।